

శ్రీ
శ్రీరామ శతకము.



శ్రీ భీమరాజ వంశ సాధుతయగు
మంచిరాజు సీతపూంబ కృతము.

శ్రీరామ శతకము.



శ్రీ భీమరాజ వంశే సంభూతయగు
మంచిరాజు సీతమాంబ కృతము.



శ్రీరామచంద్రమూర్తయేనమః.

శ్రీ రామ శతకము.



శ్రీజానకి వరరమణా

నాజాలియు మాన్వి గావు శ నలినదళాక్షా

నేజాలగఁ వేడితి నిను

రాజితపాదారవింద శ రఘుకులరామా. ౧

తల్లియుఁ దండ్రియు నీవని

యుల్లము నీయందు నిల్పి శ యుంటినిగాదే !

కల్లగఁ దలచకు శ్రీహరి

చల్లగఁ దయఁ జూడునన్ను శ జానకిరామా. ౨

కరివరదా! భయరహితా!

అరమరసేయకుము గావు శ మఖలాధారా

పరమదయానిధి మునినుత

అరవింద దళాక్ష రార శ యచ్యుతరామా. ౩

హరివని నెరనమ్మితి నిను
మురహరివని వేడుచుంటి శ మోహనరూప,
సురులనుఁ గాచిన దొరవే
సరసిజ దళనేత్రరార శ సద్గుణరామా. ౪

సోమకుండనియెడు దైత్యుని;
తామసు; వేదాపహరుని శ దండించి భువిన్
ప్రేమమున శ్రుతులు నిల్విన
శ్రీమహిళాభర్త! నుతిని శ చేసెదరామా. ౫

పొందుగ దేవాసుకులొక
మందరగిరితోడ్పాటు దధి శ మధియింపంగన్
పొందిక గచ్చుప రూపున
మందరమును మోసినావు శ మహిమనురామా. ౬

ఖగపతి వాహన మాధవ
నగధర నిను గొల్చువారు శ నరకమునకు బో
వగఁబనిలేదటగదరా
జగముల సృజించునట్టి శ జాణుడరామా. ౭

కమలాపు వంశమున నీ
వమలమతివిగాఁ జనించి శ యవనిని సమభా
వమునను పాలనజేసిన
కమనీయ దళాక్షరార శ కరుణనురామా. ౮

నిను దలచెడి వారికి నెం
డును మోసము లేదు లేదు శ తోయజనేత్రా
కనికరముంచుము నాపై
అనుదినమును వేడుచుంటి శ ఖ్యాతిగరామా. ౯

పరమదయాకర గారా
కరుణారస పూర్ణజలధి శ కావుము నన్ను
శరణన్నఁ బగతు తమ్మునిఁ
బరమకృపను గాచినట్టి శ పావనరామా. ౧౦

మిత్రకులంబున బుట్టి ను
మిత్రనుతుడు కొల్చుచుండ శ మెచ్చుగ నీవున్
క్షుత్రియ ధర్మముఁ దప్పక
కృత్రిమమతులను మదమడ శ గించినరామా. ౧౧

అండజవాహన నేనీ
యండను జేరితినిగావు శ మఖిలాధారా
కుండలిశయనా కేశవ
పండిత సంస్తుత్య పరమ శ పావనరామా. ౧౨

మితల హృపులతో నీ
వంతట వసియించునట్టి శ హరిహరతేజా
పంతములు మాని నాదగు
చింతల నడగించరార శ శ్రీతజనరామా. ౧౩

భవహర నీ యుదరంబున
భవనంబులు పదియునాల్గు శ పొందుగనుండ
న్నవనవ రూపులతోడన్
భువిలో జనియించు నేర్పు శ బూనినరామా. ౧౪

మునివరు వెనువెంటనుజన
తన కపకారంబుసలుప శ తాటకి రాగన్
బనిఁబూని దాని నొకశర
మునగూల్చిన ధీరుడవుగ శ భువిలో రామా. ౧౫

కోటి తపనతేజుడ నీ
సాటి యెవరు లేరుగాద శ సారసనేత్రా
మాటికి నాదగు తప్పుల
సూటిగ జూడంగ దగదు శ సుందర రామా. ౧౬

దశరథ రాజకుమారా!
శశిధరువిలు విరచినట్టి శ జనకజ నాథా
దశముఖసంహర నిను నా
వశమా కొనియాడగాను శ భవహర రామా. ౧౭

అంజని పుత్రునిగాచిన
కంజనయన వరదనన్ను శ గావనురారా
అంజలి నిడితిని నీకును
మంజులతర వచనరచన శ మానితరామా. ౧౮

గౌతమముని శాపముచే

నాతిశిలగఁ బడినదాని శ నరవరవేగఁ

బ్రీతిని బోచితిగద వి

ఖ్యాతింజేకొనిన భక్త శ కాముడరామా. ౧౯

ఒకచోటనుండి మరి వే

రొకచోటున లేవనంగ శ నొప్పుదు సుమ్మి

అకుటిలమతివై యన్నిటఁ

బ్రకటితముగ వెలుగుచుడు శ ప్రాథుడరామా. ౨౦

అంగన నీ కొసగిన యా

యెంగిలి ఫలములఁ భుజించి శ యెంతోదయచే

హంగుగ మోక్షంబిచ్చిన

రంగా నిను బొగడవశమె శ రవికులరామా. ౨౧

మాధవ మునినుతరారా

శ్రీధరయని నను దినంబు శ చింతించెదనిన్

గాధిసుతుయజ్ఞ రక్షక

సాధుజనావన ముకుంద శ సద్గుణరామా. ౨౨

శంకర వందిత చరణా

సంకటహర నిన్నునమ్మి శ సన్మార్గముచే

పంకజనయనా మానులు

పొంకముగా మోక్షమునకు శ బోయిరిరామా. ౨౩

మదిలోఁ నమ్మితినిను నే
ముదముగఁ ధ్యానించుచుంటి శ మురహరివరదా
యదుకుల సంజాతుడవై
సుదతులఁగావంగ లేద శ సుముఖుడరామా. ౨౪

రేవులు గడుపకు శ్రీహరి
వాపోవుచు నున్నదాన శ వరదా రారా
నీపాదభక్తి నాకును
యే పొద్దును గల్గ వరము శ నివ్వర రామా. ౨౫

పీతాంబరధర గావర
సీతాపతి! భక్తజన సు శ నేవిత ధీరా
భూతలమున నిను దలచిన
పాతకములు తొలగిపోవుఁ శ బావన రామా. ౨౬

వరశంఖు చక్రధారీ!
పరమాత్మా పరమపురుష శ పావన నామా
నిరతము నీనామము నే
మరకే నుతియించు దాన శ మాధవ రామా. ౨౭

జగదీశ్వర కరుణాకర
ఖగపతి వాహన ముకుంద శ కమలా నాథా
నిగమాగమ సంచారా
అగణితగుణ మాన్యుడవు మ శ హత్మా రామా. ౨౮

శ్రీకాంతా హృష్ణిలయా
పాకారి ప్రముఖినిత శ వసుధాధీశా
లోకాతీత విహారా
నాకోర్కెలు దీర్ఘరార శ నరవర రామా. ౨౯

వాసవ వందిత కేశవ
దాసజనావన ఖరారి శ తాపసపోషా
కౌసల్య గర్భరత్నమ!
భూసుత హృదయాబ్జభృంగ శ పూజిత రామా. 30

శరనిధివర గంభీరా
పరమదయాకర సురవర శ భావజ జనకా
నరహరి భక్తాభీష్టా!
పరమాత్మా గావరార శ భవహరరామా. 31.

భక్తజనావన కేశవ
నక్తంచర వైరి వీర శ నరహరిరూపా
భక్తిగ నిను పూజించిన
ముక్తిని పొందుదురు గాద శ మునివర రామా. 32.

యోగీశ హృదయనిలయా
వాగీశామరసుపోష శ వందిత రూపా
భోగిశయన గోవిందా
వేగముగాఁ నన్నుగావు శ ప్రేమనురామా. 33.

కిన్నర గణనుతచరణా
 పన్నగపతి సంస్తుతాత్మ శ పంకజనేత్రా
 అన్నులమిన్నలఁ బోచిన
 మన్నీడా గావుమయ్య శ మధురిపురామా. 3౪

లీలామానుష ధారీ
 పాలకడలి మనికీరేడ శ వాసవ వంద్యా
 చాలగ నుతియించెద నిను
 కాలహరణమేల నన్ను శ గావుమురామా. 3౫

గుడిగోపురంబులను నే
 గడనకు గట్టించలేదు శ కౌస్తుభధామా
 భిడియము విడి నీనామము
 వడివడి నుతియించుదాన శ వసుధరరామా. 3౬

అన్నపు సత్రంబుల నే
 నెన్నడు గట్టించలేదు శ నృపకుల వీరా
 వెన్నుడనీనామావళి
 పన్నుగ నుతియించుదాన శ భవహరరామా. 3౭

తిరుణాలలఁ సేవింపగ
 పరుగిడలే దాత్మయందు శ బ్రస్తుతిచేతున్
 సరసిజ నాభాయని నిన్
 మరిమరిఁగొనియాడుచుందు శ మధురిపురామా. 3౮

సారసనయన ముకుందా
కోరితి నీపాదసేవ శ్రీ కువలయధామా
నేరము లెంచకు శ్రీధర
సారెకు నిను వేడినాను శ్రీ సద్గుణరామా. ౩౯

సుజనుల బ్రోచెడివాడా
అజరుద్రామరులనుతిని శ్రీ నందినరేడా
నిజముగ నిను నమ్మిన యా
గజరాజును గావలేద శ్రీ ఘనముగరామా. ౪౦

అక్షీణ దివిజపాలన
పక్షిగమన సురనికాయ శ్రీ వందితరూపా
శిక్షింపవె దానవులను
రక్షిత సురబృందరార శ్రీ రఘుకులరామా. ౪౧

బంగరు పుట్టము గట్టుక
శృంగారముగా నటించు శ్రీ సురుచిర దేహః
అంగదుఃగరుణించిన భవ
భంగా దయజూడరార శ్రీ వసుధనురామా. ౪౨

పటుతరముగ నిను నమ్మిన
జటాయువును గావలేద శ్రీ సద్గుణమిత్రా
నటనలు సల్పెడి శౌరీ
కట కట బెట్టకుము కరుణ శ్రీ గావర రామా. ౪౩

కామిత ఫలదా కేశవ
కోమల హృదయారవింద శ్ గురుతర తేజా
సిమముతో నినుదలతును
ప్రేమను జూడంగరార శ్ నృపకులరామా. రర

కనకాక్షుడు భూదేవిని
గొనిచన భూధార రూప శ్ కుడవై వేగన్
మునివగులు బొగడ వానిని
ఘనముగ వధియించి కీర్తి శ్ గంటివి రామా. రగి

సారసనేత్రా శుభకర
శ్రీరమణీ హృదయనిలయ శ్ శ్రీతజనపాలా
కారుణ్యకరమూర్తి
పోరాటము మాని నన్ను శ్ బ్రోవనె రామా. రఁ

పరమకృపాకర జలధే
సురగణనుత చరణపద్మ శ్ శుభగుణశౌరీ
నిరుపమగుణ గణధీరా
కరమరుదుగ నమ్మియుంటి శ్ గావుము రామా. రః

ఆగమ సంచారా! భవ
సాగరతరణా! సురగణ శ్ సంస్తుతధీరా
భోగిశయన గోవిందా!
రాగద్వేషాదిరహిత శ్ రవికులరామా. రఁ

కోటిమదనరూపా! నీ
సాటియెవరు లేరులేరు శ సద్గుణజాలా
హాటకవరసింహాసన
తాటక సంహారకార శ దశరథరామా.

౪౯

దీనదయాళో రిపుహర
దానవసంహార ధీర శ ధార్మికమూర్తి
మానిజనహృదయ నిలయా
మానిత సుకుమారదేహ శ మాధవరామా.

౫౦

నీరజనాభా! వరదా!
నారదముని సంస్తుతాత్మ శ నగధరశూరా
నారాయణ జగదీశ్వర
కారుణ్యమృతసువాక్య శ కామితరామా.

౫౧

బృందారక గణసేవిత
మందరధరసుందరాంగ శ మంగళిరూపా
వందిత మృదుపదపద్మ! ము
కుందా! నమ్మితినిగావు శ కోసలరామా.

౫౨

దరహాస వదన శ్రీహరి
పరమకృపాకర శుభగుణ శ భక్తగణేశా
ధరణీధర సురప్రేమా
సరసిరుహనేత్ర రార శ సన్నత రామా.

౫౩

మందస్మితాస్య మునివర
 సుందర వదనారవింద శ సూర్యకులేశా
 కందర్పజనక ! కరుణా
 నందజలధి దేవవినుత శ నరవరరామా. ౧౧౪

దీనదయా పరమూర్తి
 వానరసేనా సమూహ శ వారిజ నయనా
 ఆనందామృత సాగర!
 కానల జరియించు నేర్పు శ గాంచిన రామా. ౧౧౫

ఆసురేశ్వరు వరతనయుని
 పసిపాపని గావలేద శ భక్తుడటంచున్
 వసుధరశౌరీ నరవర
 మసలకనను బ్రోవువేగ శ మగువను రామా. ౧౧౬

కమలదళనేత్ర శ్రీధర
 రమణీయాంచిత చరిత్ర శ రంజితగాత్రా
 కమలాసనాది సురనుత
 కమలాహృదయాజ్ఞ భృంగ శ గావరరామా. ౧౧౭

శీలముచెడి సోదరసతిఁ
 జాలిని విడికొనినయట్టి శ జాల్ముని వాలిన్
 గూలిచి యినజుని బ్రోవవె !
 కోలాహలమేల రార శ కోరితి రామా. ౧౧౮

మునిసతి శాపము బాపిన
ఘనతర సుకుమార దేహ శ కామిత ఫలదా
కనకాంబరధర శూరా
జననాయక నిన్నుఁబొగడఁ శ జాలను రామా. ౧౯

గోవిందా ! రిపుమర్దన !
గోవర్ధన ధరముకుంద శ గోపకవేషా
గోవులగాచిన వీరా
నావెరపును దీర్చరార శ నరవరరామా. ౨౦

సరసిజనేత్రా వరదా
పరమాత్మా ! సన్నుతాంగ శ పావనగాత్రా
సురగణసేవితమూర్తీ
పురహరనుత చరణభక్త శ పోషక రామా. ౨౧

లెక్కకు మిన్నగు రాజులు
చక్కగ నిను జూచుచుండ శ చతురతమెరయన్
రక్కసిఁ జంపినవాడా
గ్రక్కున హరు విలు విరచిన శ ఘనుడవురామా. ౨౨

హనుమంతుని రక్షించిన
ఘనవంతుడవైన ప్రభువ! శ కామితవరదా
మునిగణ వందితరూపా
వినుతింఁచెద గావరార శ వేగమె రామా. ౨౩

ఇనసుతుడగు సుగ్రీవుని
వనమాలీ కావలేడి ! వాసవ వంద్యా
సనకాది మునీంద్రస్తుత
ఘనకోమలదేహ రార శ కరుణనురామా. ౬౪

వారిజనయనా! భవహర!
నీరద నిభగాత్రవరద శ నిర్మలతేజా
వీరాధివీర శుభకర
కోకిలి నను గావరార శ కోమలరామా. ౬౫

ఉదధినివాసా! శ్రీధర
విదితమృదు పదారవింద శ వేదోద్ధరణా
మది నమ్మియుంటి గావర
సదయహృదయ సుందరాంగ శ సద్గుణరామా. ౬౬

సీతావల్లభ శ్రీహరి
రాత్రించరవైరి! సుగుణ శ రాజితవేషా
భూతేశ! పరమపురుషా!
పాతక సంహరవిరాధ శ భంజనరామా. ౬౭

రావణసంహర! వీరా
కావర మడగించలేద! శ కాకాసురునిన్
సేవిత సురగణనిలయా
బ్రోవుమనుచు వేడినాను శ పూజితరామా. ౬౮

దుష్టాసుర సంహర! త్రి
విష్టాధిపసేవి తరణ శ్రీ వీరసురేశ్వర
కష్టంబులఁబడజాలను
సృష్టిపతీ నన్నుగావు శ్రీ శీఘ్రమెరామా.

౬౯

మకరాంతక! మురవైరీ!
ప్రకటిత భక్తజనపోష శ్రీ భవహరశౌరీ
వికసితపంకజలోచన
సుకుమారాన్విత శరీర శ్రీ శుభకరరామా.

౭౦

అక్షయశుభగుణ నిలయా
పక్షికులేశ్వర సువాహ శ్రీ భాసురదేహ!
రక్షిత భక్తజనేశ్వర
తక్షణమున నన్నుగావు శ్రీ దశరథరామా.

౭౧

ప్రేమా! రఘుకులసోమా!
రామా! జానకిమనోబ్ధ శ్రీ రంజితభామా!
కోమల సద్గుణనామా!
భ్రామికనినుదలతు నెపుడు శ్రీ బార్ధివరామా.

౭౨

రమణీయాంచిత నేత్రా
విమల పదాంబుజ సురేశ శ్రీ వేదవిచారా
సమరవిశారద శ్రీహరి
కమలాహృదయేశరార శ్రీ ఘనముగరామా.

౭౩

నిగమాగమ సువిచారా
 జగదోద్ధారక మురారి శ శశిధరవినుతా
 అగణిత మణిమయభూషా
 నగధీరా నన్నుగావు శ నరవరరామా. ౭౪

రాజిత శుభగుణభాషా
 పూజితసురబృందపోష శ పూర్ణసువేషా
 రాజకులాధిప భూషా
 ప్రాజదువులు జదువనేర శ భవహర రామా. ౭౫

సుకుమార గాత్ర మాధవ
 అకలంకాన్వయ చరిత్ర శ హరివరశయనా
 సకలైశ్వర్యనివాసా
 ప్రకటిత భక్తజన హృదయ శ పంజరరామా. ౭౬

సీతామాసస నిలయా
 ధాతాది ప్రముఖభాష శ తాపసపోషా
 భూతలపతి నుతపదయుగ
 శాతమణి స్థగితమకుట శ జయరఘురామా. ౭౭

రామా! రాక్షసభీమా!
 భామామణి సీతహృదయ శ పంకజధామా!
 కోమలశుభ గుణనామా!
 వేమరు వేడితిని గావు శ వితరణరామా. ౭౮

మునిజనవర సంతా
కనకాంబర ధరసువత్స శ కంజదళాత్మా
ఇనసుతు సైన్యసుపత్మా
కనికరమున గావరార శ కరివరరామా. ౭౯

సరసీగుహాక్షి శబరిని
పరమకృపను బ్రోవలేద శ భండనభీమా
దుర్జితాంతక దేవేశా
గరుడగమన నన్నుగావు శ కరుణను రామా. ౮౦

కోసల దేశా నీశా
భాసుర మణిభూషణాంగ శ పరమానందా
వాసవవందితశౌరీ
వేసరితిఁ నుతించి గావు శ వేగమె రామా. ౮౧

జగదా ధారక కేశవ
అగణిత సంసార దుఃఖ శ హంతకమూర్తీ
విగత భవపాశ బంధన
సుగుణజనావన మురారి శ సురనుతరామా. ౮౨

హరిచందన లిప్తతనూ !
సురగరుడోరగ సుసేవ్య శ సూనర రూపా
కరుణామృత సాగర! పుర
హరనుత హాటక సురత్న శ హారా! రామా! ౮౩

అక్రూరవరద శ్రీధర
చక్రాయుధ ఖడ్గహస్త శ సారసనేత్రా
విక్రమ సురసంసేవిత
నక్రాంతక నన్నుగావు శ నగధర రామా. ౮౪

సుగుణాకర సర్వేశా
అగణిత మోహంధకార శ హంతక తేజా
నిగమాగమ సంవేద్యా
ఖగపతి సంరక్ష నన్ను శ గావుము రామా ౮౫

ఘటకర్ణాసురహంతక
నిలలనయన వినుతనామ శ నీరదగాత్రా
పటుతర మునిగణ రక్షా
దిటవుగఁ నుతియుంచుచుంటి శ దినమిరురామా ౮౬

కనకాంబరధర మాధవ
జనకునియాజ్ఞానుసార శ సర్వాధారా
ఘనమునిజన సంసేవిత
దనుజాంతక నన్నుగావు శ దశరథరామా ౮౭

పశుపతి సన్నుతకామా
దశరథవర పుత్రరత్న శ తారకనామా
విశద గుణోన్నతధామా
నిశాచరేశ్వర విరామ శ నిర్జితరామా ౮౮

సన్నత సుజన నివేశా
పన్నగపతిశయన వరద శ పాపవినాశా
మన్నించుము జగద్దేశా
పన్నగ నుతియించుదాన ♦ భక్తిని రామా. ౫౯

సకల గుణాకర వీరా
వికసిత వదనారవింద శ విశ్వాధారా
అకుటిల సుజనవిచారా
ప్రకటముగా నన్నుగావు శ రఘుకులరామా. ౬౦

నారద మాసీంద్రస్తుత
నీరదనిభగాత్ర వరద శ నిత్యానందా
నీరజసేత్ర సురేంద్రా
వారధి బంధనకబంధ శ భంజనరామా. ౬౧

మోక్ష నివాసా శ్రీహరి
దాక్షిణ్యమృతమనోబ్జ శ తాపసవినుతా
రాక్షస సంహరవీరా
ఈక్షణమున నన్నుగావు శ మినకులరామా. ౬౨

శితజనపోషక మాధవ
సతతానంద పరిపూర్ణ శ సద్గుణజాలా
వితత యశోధర! సుర సే
వితమోహనరూప వేద శ వేద్యుడరామా. ౬౩

ఘనసుగుణాకర జలనిధి
 వినతాసుతు వినుతనామ శ భేషజరహితా
 వనచరపరిసోషక! ని
 న్న నవరతము నమ్మియుంటి శ నచ్యుతరామా. ౯౮

ఉదధినివాసరమేశా
 సదమల హృదయారవిద శ సాధుగణేశా
 విదితామరగణసోహ
 ముదముగ ధ్యానించుచుంటి శ మునివరరామా. ౯౯

ఇనవంశోద్భవ కేశవ
 వనమాలాంచిత సుగాత్ర శ వాసవ వినుతా
 సన్నక సందన వంద్యా
 జనకజచిత్రాబ్జ భ్రమర శ జయరఘురామా. ౧౦౦

జయ రవికుల వరదీపక
 జయ కరుణాహృదయనిలయ శ జయ పరమేశా
 జయ సురవరనుత శ్రీధర
 జయమంగళకర సుభాంగ శ జయరఘురామా. ౧౦౧

అనుజత్రయ పరివేష్టిత
 ఘనసారాగరుసుగంధ శ కొస్తుభధామా
 ఘనసామాంజ్య నివేశా
 ధనవతి సంస్తుత సుధీర శ దశరథరామా. ౧౦౨

ఆహా రఘుకుల తిలకా
ఓహో నినుబాగడనేర శ నుర్వీనాథా
ఊహా విశేషమనదగ
దాహాయీవి యేమివెంత శ లచ్యుతరామా. ౯౯

సారసనేత్ర సురావస
కోరికమీరంగఁ రార శ కువలయ నాథా
ఏరాధి వీర! నే నీ
తీరునఁ శతకంబు నిడితిఁ శ దినకరరామా. ౧౦౦

శ్రీ భీమరాజ వంశ జ
శోభిత శ్రీ నీతమాంబఁ శ సుస్థిరమతితో
శ్రీ భద్రగిరీశునిపై
ప్రాభవకృతి దీనిఁ గొనుము శ భవహరరామా ౧౦౧

సంపూర్ణము.



ಭಾರತಿ ಪ್ರೆಸ್, ತೆವಾಲಿ.

